

## புவிச்சரிதவியல் மற்றும் சுரங்கப் பணியகம் - 2012

### 1. நிதிசார் கூற்றுக்கள்

#### 1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களினால் ஏற்படும் தாக்கத்தினைத் தவிர, புவிச்சரிதவியல் மற்றும் சுரங்கப் பணியகத்தின் 2012 டிசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் அதனது காசுப்பாய்ச்சலினையும் பொதுவாக ஏற்றுக்கொள்ளப்பட்ட கணக்கீட்டுத் தத்துவங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

#### 1.2 நிதிசார் கூற்றுக்கள் மீதான கருத்துரைகள்

##### 1.2.1 கணக்கீட்டுக் கொள்கை

நிகர பெறுமதி பூச்சியமாகக் காணப்படும் நிலையான சொத்துக்கள் அச்சொத்துக்களின் மீளப்பெறுமதியிட்ட பெறுமதி அல்லது மொத்தப் பெறுமதியில் கணக்கிலிட வேண்டுமாயினும், அதற்கேற்ப நடவடிக்கை எடுக்கப்படவில்லை.

##### 1.2.2 கணக்கீட்டுக் குறைபாடுகள்

பின்வரும் அவதானிப்புரைகள் மேற்கொள்ளப்படுகின்றன.

(அ) காணி, கட்டிடங்களின் கீழ் காட்டப்பட்ட ரூபா 5,465,178 பெறுமதியான மஹகனதராவ மற்றும் ஹக்மன நிலநடுக்க கோபுரங்கள் மீது (GFZ Stations) மீளாய்வாண்டிற்காக பெறுமானத் தேய்விற்கான ஏற்பாடு மேற்கொள்ளப்படவில்லை.

(ஆ) தலைமை அலுவலக வளாகத்தின் ஒரு பகுதி தனியார் நிறுவனம் ஒன்றிற்கு மாதாந்தம் ரூபா 90,000 வாடகைப்படி வழங்கப்பட்டு, மீளாய்வாண்டிற்கான வாடகை வருமானமான ரூபா 1,080,000 பிற வருமானத்தின் கீழ் காட்டப்பட்டிருக்கவில்லை.

(இ) சமர்ப்பிக்கப்பட்ட காசுப்பாய்ச்சல் கூற்று நியமங்களுக்கு ஏற்பத் தயாரிக்கப்படவில்லை.

(ஈ) நிதிசார் கூற்றுக்களில் மீளாய்வாண்டு முடிவிலான நிலையான வைப்பாக ரூபா 67 மில்லியன் காட்டப்பட்டபோதும், நிலையான வைப்புச் சான்றிதழ்களில் உள்ள திகதிகளின் பிரகாரம் அந்த வைப்புக்கள் மீளாய்வாண்டிற்குரியனவல்ல.

### 1.2.3 பெற வேண்டிய மற்றும் கொடுப்பனவு செய்ய வேண்டிய கணக்குகள்

கீழே குறிப்பிடப்பட்ட அவதானிப்புரைகள் மேற்கொள்ளப்படுகின்றன.

(அ) நிதிசார் கூற்றுக்களின் பிரகாரம், 2012 டிசெம்பர் 31 இல் உள்ளவாறு கடன்பட்டோரிடமிருந்து அறவிடப்பட வேண்டிய தொகை ரூபா 17,145,324 ஆகும். இதன் பொருட்டு நடக்கடன் மற்றும் ஐயக் கடன்களுக்கான நிதியேற்பாடு மேற்கொள்ளப்படவில்லை. அம்மீதியில் 5 ஆண்டுகள் மற்றும் 3 ஆண்டுகளைக் கடந்துவிட்ட கடன் மீதிகளாக இருந்தவை முறையே ரூபா 1,216,195 மற்றும் ரூபா 2,101,360 என்பனவாகும்.

(ஆ) கடன்கொடுத்தோருக்கு வழங்கப்பட்ட ரூபா 576,499 பெறுமதியான காசோலைகள் வங்கியில் சமர்ப்பிக்கப்படவில்லை. அம்மீதியில் 2011 ஆம் ஆண்டில் வழங்கப்பட்ட ரூபா 199,720 பெறுமதியான 9 காசோலைகளும் 2012 ஆம் ஆண்டில் வழங்கப்பட்ட ரூபா 357,431 பெறுமதியான 12 காசோலைகளும் இருந்தன.

### 1.2.4 கணக்காய்விற்கான சான்றின்மை

கணக்குகளில் கீழே காணப்படும் ஒவ்வொரு விடயத்திற்குமெதிரே சுட்டிக் காட்டப்பட்டுள்ள சான்றுகள் கணக்காய்விற்குச் சமர்ப்பிக்கப்படவில்லை.

| விடயம்              | பெறுமதி     | சமர்ப்பிக்கப்படாத சான்று    |
|---------------------|-------------|-----------------------------|
|                     | ரூபா        |                             |
| நிலையான சொத்துக்கள் | 503,603,620 | பொருட்கணிப்புச் சபை அறிக்கை |

தனியார் நிறுவனம் ஒன்றினது 1,080,000 கட்டிட வாடகை உடன்படிக்கை  
கட்டிட வாடகை

**1.2.5 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன்  
இணங்காமை**

கீழே குறிப்பிடப்பட்ட சட்டங்கள், விதிகள், பிரமாணங்கள், முகாமைத்துவத் தீர்மானங்கள் என்பவற்றுடன் இணங்காத சந்தர்ப்பங்கள் அவதானிக்கப்பட்டன.

**சட்டங்கள், விதிகள், பிரமாணங்கள்,  
முகாமைத்துவத் தீர்மானங்கள்  
என்பவற்றுடனான தொடர்பு**

**இணங்காமை**

(அ) 1971 ஆம் ஆண்டின் 38 ஆம்  
இலக்க நிதியதிகாரச் சட்டம்

10 மற்றும் 11 ஆம் பிரிவுகள்

குறித்த அங்கீகாரத்தைப் பெறாது,  
திறைசேரி உண்டியலில் ரூபா 184,148,713  
மற்றும் நிலையான வைப்பில் ரூபா  
516,421,790 என முதலீடு  
செய்யப்பட்டிருந்தன.

14(1) ஆம் பிரிவு

நிதியாண்டு முடிவடைந்து 4  
மாதங்களுக்குள் வருடாந்த அறிக்கையின்  
வரைவு ஒன்று தயாரிக்கப்பட்டு அதன் ஒரு  
பிரதி கணக்காய்வாளர் தலைமை  
அதிபதிக்குச் சமர்ப்பிக்கப்பட வேண்டுமாயினும்  
2011 மற்றும் 2012 ஆம் ஆண்டுகளின்  
பொருட்டு அவ்வாறு நடைபெறவில்லை.

14(3) ஆம் பிரிவு

2011 ஆம் ஆண்டின் வருடாந்த அறிக்கை  
பாராளுமன்றத்தில் முன்வைக்கப்படவில்லை.

(ஆ) 2003 ஜூன் 02 ஆந் திகதிய  
பீஈஐ 12 ஆம் இலக்க பொது  
முயற்சிகள் சுற்றறிக்கையின்

அங்கீகரிக்கப்பட்ட வரவு, செலவுத் திட்டம்  
குறித்த அமைச்சு, பொது முயற்சிகள்  
திணைக்களம், பொதுத் திறைசேரி,

### 5.2.5 ஆம் பந்தி

கணக்காய்வாளர் தலைமை அதிபதிக்கு அனுப்பப்பட வேண்டுமாயினும் அவ்வாறு நிகழவில்லை.

### (இ) நிதிப் பிரமாணக் கோவை

நி.பி 371

வெளிக்கள உத்தியோகத்தர்களுக்கு வழங்கப்பட்ட முற்பணமாகிய ரூபா 334,502 கூட்டுத் தொகையானது 2013 ஜூலை 31 ஆந் திகதி வரை தீர்த்து வைக்கப்படாதிருந்தது. அம்மீதியில் 1993, 1994, 1996, 2002, 2003 ஆம் ஆண்டுகளில் பெறப்பட்ட முற்பண மீதிகளும் அடங்கியிருந்தன.

நி.பி 576

மீளாய்வாண்டின் பொருட்டு பணியகம் வருடாந்த பொருட்கணிப்புக் குழுவை நியமித்து தலைமை அலுவலகம் மற்றும் பிரதேச அலுவலகங்களையும் உள்ளடக்கிய பொருட்கணிப்பை மேற்கொள்ளவில்லை.

நி.பி 1647

மூன்று அல்லது அதற்கு மேற்பட்ட எண்ணிக்கையிலான வாகனங்கள் நிறுவனத்தில் இருக்குமிடத்து அவற்றிற்குரிய சகல பொருட்களது கொள்வனவு மற்றும் விநியோகம் தொடர்பான பதிவேடு ஒன்று பேணப்படவில்லை.

## 2. நிதிசார் மீளாய்வு

### 2.1 நிதிசார் விளைவுகள்

சமர்ப்பிக்கப்பட்ட நிதிசார் கூற்றுக்களின் பிரகாரம், 2012 டிசெம்பர் 31 இல் முடிவுற்ற ஆண்டிற்கான செயற்பாட்டு விளைவுகளால் ஏற்பட்ட வரிக்கு முன்னரான மிகை ரூபா 691,122,409 ஆகும். இதனோடொத்த முன்னைய ஆண்டின் மிகையான ரூபா 618,549,416 உடன் ஒப்பிடுகையில் ரூபா 72,572,993 அதிகரிப்பு தென்படுகின்றது.

மேற்குறிப்பிடப்பட்ட நிதிசார் விளைவின் அதிகரிப்பிற்கு அரசிறை வருமானமாகிய ரூபா 141,551,469 அதிகரிப்பு பிரதான காரணியாக அமைந்தது.

### 2.2 பகுப்பாய்வுடன் கூடிய நிதிசார் மீளாய்வு

கீழே குறிப்பிடப்பட்ட அவதானிப்புரைகள் மேற்கொள்ளப்படுகின்றன.

#### (அ) வருமானப் பகுப்பாய்வு

முன்னைய ஆண்டுடன் ஒப்பிடுகையில் மீளாய்வாண்டின்போது பணியகத்தின் மொத்த வருமானம் ரூபா 143,125,709 ஆல் அதாவது 14.88 சதவீதத்தால் அதிகரித்திருந்தது.

#### (ஆ) செலவினப் பகுப்பாய்வு

முன்னைய ஆண்டுடன் ஒப்பிடுகையில் மீளாய்வாண்டின்போது ரூபா 70,552,716 ஆல் அல்லது 20.6 சதவீதத்தால் மொத்தச் செலவின அதிகரிப்பு ஏற்பட்டிருந்தது.

### 3. செயற்பாட்டு மீளாய்வு

#### 3.1 செயற்திறன்

##### 3.1.1 புவிச்சரிதவியல் வரைபடத்தைத் தயாரித்தல்

கீழே காணப்படும் அவதானிப்புரைகள் மேற்கொள்ளப்படுகின்றன.

(அ) 1:100,000 எனும் அளவில் 21 புவிச்சரிதவியல் வரைபடங்களை அச்சிட வேண்டுமாயினும், அதில் 15 வரைபடங்கள் மாத்திரமே அச்சிடப்பட்டிருந்தன.

(ஆ) ஏழு பிரதேசங்களுக்கான Quaternary mapping 1:50,000 எனும் அளவிலான வரைபடங்களாகத் தயாரிக்கப்பட வேண்டுமாயினும், 04 வரைபடங்கள் மாத்திரமே தயாரிக்கப்படுவதற்கு நடவடிக்கை எடுக்கப்பட்டிருந்தது. அவற்றில் அச்சிடல் நடவடிக்கை இடம்பெற்றிருக்கவில்லை.

(இ) மண்ணின் உள்ளேயான இரசாயனக் கலப்புப் பகுப்பாய்வு (Pedo geochemical mapping) 1:50,000 எனும் அளவில் மேற்கொள்ளப்பட்டதைத் தொடர்ந்து 2008 ஆம் ஆண்டு தொடக்கம் வரைபடத் தயாரிப்பு ஆரம்பித்திருந்தபோதும் வரைபடம் வரைதல் 2012 ஆம் ஆண்டளவிலும் இடம்பெற்றிருக்கவில்லை.

##### 3.1.2 அனுமதிப்பத்திரங்களை வழங்குதல்

மீளாய்வாண்டின் இலக்கிடப்பட்ட மற்றும் உள்ளபடியான சான்றிதழ் வழங்கல் தொடர்பான தகவல்கள் கீழே காணப்படுகின்றன.

| அனுமதிப்பத்திர வகை  |        |                  | இலக்கிடப்பட்ட<br>எண்ணிக்கை | உள்ளபடியான<br>எண்ணிக்கை |
|---------------------|--------|------------------|----------------------------|-------------------------|
| கலைநுட்ப<br>(AML)   | அகழ்வு | அனுமதிப்பத்திரம் | 5,980                      | 4,781                   |
| கைத்தொழில்<br>(IML) | அகழ்வு | அனுமதிப்பத்திரம் | 3,801                      | 3,092                   |

|                                     |         |         |
|-------------------------------------|---------|---------|
| வர்த்தக அனுமதிப்பத்திரம் (TDL)      | 1,160   | 763     |
| போக்குவரத்து அனுமதிப்பத்திரம் (TPL) | 360,200 | 370,467 |
| ஏற்றுமதி அனுமதிப்பத்திரம் (EXL)     | 600     | 492     |
| கண்காட்சி அனுமதிப்பத்திரம் (EL)     | -       | 73      |

கலைநுட்ப அகழ்வு, கைத்தொழில் அகழ்வு, வர்த்தக மற்றும் ஏற்றுமதி அனுமதிப்பத்திரங்களை வழங்குகையில் இலக்கிடப்பட்ட எண்ணிக்கையை அடைய முடியாதிருந்தது.

### 3.2 முகாமைத்துவ வினைத்திறமையின்மை

கீழே குறிப்பிடப்பட்ட அவதானிப்புரைகள் மேற்கொள்ளப்படுகின்றன.

(அ) பணியக வருமானச் சேகரிப்புக்கென ஆரம்பிக்கப்பட்டுள்ள வங்கிக் கணக்குகளில் நாளாந்தச் சேகரிப்புப் பணம் அத்தினத்தன்றே வங்கியில் செலவு வைக்கப்படாது இருந்தது. மீளாய்வாண்டு முடிவில் அவ்வாறாகச் சேகரிப்புக்குள்ளான தொகை ரூபா 45,500,000 ஆகும்.

(ஆ) பணியகத்தின் ஆய்வு கூடத்திற்கு மீளாய்வாண்டின்போது ரூபா 9,285,635 பெறுமதியான உபகரணங்கள் கொள்வனவு செய்யப்பட்டிருந்தன. ஆண்டின் இறுதியில் உபகரணங்களது நிகர புத்தகப் பெறுமதி ரூபா 42,009,696 ஆகவிருந்தது.

இது சம்பந்தமாகப் பின்வரும் அவதானிப்புரைகள் மேற்கொள்ளப்படுகின்றன.

(i) ஆய்வுகூடத்தில் உகந்த வகையில் பரிசீலனை உபகரணங்களைப் பொருத்தி கட்டிடத்தைப் பேணாமையால், ஆய்வுகூடத்தின் நிலைமை சம்பந்தமாக இசைவுச் சான்றிதழைப் பெறமுடியாதிருந்தது.

- (ii) மண்ணின் உள்ளே உள்ள இரசாயன கலப்பைப் பகுப்பாய்வு செய்வதற்கு 2012 ஆம் ஆண்டின்போது பெறப்பட்ட மாதிரிகளது அளவு யாது மற்றும் முடிவுக்குள்ளான அளவு யாது என்பன தொடர்பாக செயற்திறன் அறிக்கைகள் தயாரிக்கப்படவில்லை.
- (iii) வெளி நபர்களிடமிருந்து அறவிடப்படும் கட்டணத்தை மீளாய்வு செய்து அவற்றை நாளதுவரையாக்கியிராததுடன் விண்ணப்பப் படிவத்துடன் பெறப்படும் முற்பணம் யாது என்பது நிர்ணயிக்கப்படாதுமிருந்தது.
- (இ) அகழ்விற்கான அனுமதிப்பத்திர நிபந்தனைகளின் பிரகாரம் காணி புனரமைக்கப்படவில்லை. அனுமதிப்பத்திரங்களை உடையவர்களின் வங்கிப் பிணைமுறி இரத்துச் செய்யப்பட்டு பிணை முறிக்கான ரூபா 3,025,000 வருமானத்தில் சேர்த்துக் கொள்ளப்பட வேண்டுமெனச் சுட்டிக்காட்டப்பட்ட போதும், அது தொடர்பாக நடவடிக்கை எடுக்கப்படவில்லை.
- (ஈ) ஆரம்ப சுற்றாடல் அவதானிப்புக் கட்டணமாகப் பெறப்பட்ட முற்பணம் (IEER) ரூபா 6,526,567 ஆகும். இதில் ரூபா 6,255,367 தொகையானது 2010 மற்றும் 2011 ஆம் ஆண்டுகளிலிருந்து முன்கொண்டுவரப்பட்டவாறிருந்தன. இம்மீதியில் 1993 ஆம் ஆண்டு தொடக்கம் முன்கொண்டுவரப்பட்டவாறிருக்கும் ரூபா 386,522 மீதியும் உள்ளடங்கும்.

### 3.3 பயன்படுத்தப்படாததும் குறைவாகப் பயன்படுத்தப்படுவதுமான சொத்துக்கள்

பின்வரும் அவதானிப்புரைகள் மேற்கொள்ளப்படுகின்றன.

- (அ) பணியகம் தலைமை அலுவலகக் கட்டிடத்தை நிர்மாணிப்பதற்காக 2007 ஆம் ஆண்டில் நகர அபிவிருத்தி அதிகாரசபைக்குச் சொந்தமான ஒறுகொடவத்தையில் உள்ள காணியைக் கொள்வனவு செய்வதற்கும் அக்காணியில் கட்டிடம் ஒன்றை நிர்மாணிப்பதற்கான அடிக்கல் நாட்டு வைபவத்திற்குமென ரூபா 130,476,703 செலவிட்டிருந்தபோதும், அவ்வேலை கைவிடப்பட்டிருந்தது.
- (ஆ) 2010 ஆம் ஆண்டில் பத்தரமுல்லை பிரதேசத்தில் 30 ஆண்டுகாலக் குத்தகை அடிப்படையில் நகர அபிவிருத்தி அதிகாரசபையிடமிருந்து மேலுமொரு காணியைக் கொள்வனவு செய்வதற்காக ரூபா 55,241,300 செலவிடப்பட்டிருந்தது.

2012 ஆம் ஆண்டளவில் இக்காணி அபிவிருத்தி நடவடிக்கைகளுக்காக தாழ்நிலங்களை நிரப்பும் அமைச்சிற்கும் நிர்மாண வேலை ஆலோசனை சேவைகளைப் பெறுவதற்கும் மொறட்டுவைப் பல்கலைக்கழகப் பொறியியலாளர் ஒருவருக்கு பணியகத்தின் புதிய கட்டிட நிர்மாணத்திட்டத்தை உருவாக்குவதற்கு என மத்திய பொறியியல் பணியகத்திற்கும் என 2012 ஆம் ஆண்டளவில் ரூபா 62,815,090 செலவிடப்பட்டிருந்தது. மீளாய்வாண்டு முடிவிலும் இந் நிர்மாண வேலை தொடர்பாக எதுவித நடவடிக்கைகளும் மேற்கொள்ளப்படவில்லை.

(இ) 30 ஆண்டுகாலக் குத்தகையின் அடிப்படையில் கொள்வனவு செய்யப்பட்ட யக்கலை வெரல்லவத்தை 2.24 ஹெக்டயார் விசாலமான காணியில் களஞ்சியம் ஒன்றும் கம்பஹா பிரதேச அலுவலகம் ஒன்றும் மாத்திரமே நிர்மாணிக்கப்பட்டிருந்தன.

(ஈ) 2011 மற்றும் 2012 ஆம் ஆண்டுகளில் கொள்வனவு செய்யப்பட்ட ரூபா 3.1 மில்லியன் பெறுமதியான அலுவலக உபகரணங்களும் கணிகளும் துணைப்பாகங்களும் விநியோகிக்கப்படாது யக்கல களஞ்சியத்தில் இருந்தன.

### 3.4 சிக்கனமற்ற கொடுக்கல் வாங்கல்கள்

வாடகைக் கட்டிடம் ஒன்றில் பகுதிவாரியாக இடத்தைப் பிரித்தொதுக்குவதற்கு ரூபா 1,189,466 செலவிடப்பட்டிருந்தது. அத்தொகை சொத்துக்களின் கீழ் காட்டப்பட்டிருந்தது.

### 3.5 ஆளணி முகாமைத்துவம்

பின்வரும் அவதானிப்புரைகள் மேற்கொள்ளப்படுகின்றன.

(அ) ஆட்சேர்ப்பு நடைமுறையைத் திருத்தியமைத்து முகாமைத்துவச் சேவைகள், திணைக்களத்தில் அங்கீகாரத்தைப் பெறவேண்டியபோதும், 2013 ஜூன் 30 ஆந் திகதியளவிலும் பணியகத்தின் ஆட்சேர்ப்பு நடைமுறை மற்றும் ஊழியர் திட்டம் என்பன திருத்தஞ் செய்யப்படாதிருந்தன.

(ஆ) 2012 டிசெம்பர் 31 இல் உள்ளவாறு பணியகத்தின் பதவியணியினர் எண்ணிக்கை 381 ஆகும் உள்ளபடியான எண்ணிக்கை 294 ஆகும். 87 பதவிகளுக்கான வெற்றிடங்கள் நிலவின. அவ்வெற்றிடங்களை நிரப்பாது எழுதுவினைஞர்கள், சாரதிகள் கணக்காய்வு உத்தியோகத்தர்கள் விசாரணை உத்தியோகத்தர்கள்,

தரவுப் பதிவு செயற்படுத்துநர்கள், சிற்றுாழியர்கள், தொழிலாளர் பதவிகளுக்கு தற்காலிக அடிப்படையில் தனியார் நிறுவனம் ஒன்றிலிருந்து ஆட்சேர்க்கப்பட்டு ஆரம்ப சம்பளத்திற்கு மேலதிகமாக 10 சதவீத படியுடன் ரூபா 10,962,173 மீளாய்வாண்டின்போது கொடுப்பனவு செய்யப்பட்டிருந்தது.

(இ) அங்கீகரிக்கப்பட்ட உத்தியோகத்தர் திட்டத்தின் பிரகாரம், 2009 ஆம் ஆண்டில் அங்கீகரிக்கப்பட்ட பிரதான நிறைவேற்றுதரப் பதவிகளான பிரதான புவிச்சரிதவியல் விஞ்ஞானி, பிரதான கணக்கீட்டு நிறைவேற்றுநர், காசாளர், பிரதான புவிச்சரிதவியல் விஞ்ஞானி (பௌதிக) போன்ற பதவிகள் 3 மற்றும் 4 ஆண்டுகள் காலமாக வெற்றிடமாக இருந்தன.

### 3.6 இனங்காணப்பட்ட இழப்புகள்

2012 ஜூலை மாதத்தில் பதுளை பிரதேச அலுவலகத்தில் ஏற்பட்ட தீவிபத்தில் ஆதனம் பொறித்தொகுதி, உபகரணங்கள், ஏனைய சொத்துக்கள் என்பனவற்றிற்கு ஏற்பட்ட இழப்பைக் கணிப்பீடு செய்யாததுடன் அது தொடர்பாக எதுவித சீராக்கலும் செய்யப்பட்டு வெளிக்கொணரப்படவில்லை.

### 3.7 ஊழியர் பணிக்கொடைக்கான நிதி ஏற்பாட்டிற்காக நிதியம் ஒன்றை உருவாக்குதல்

பணிக்கொடைக் கொடுப்பனவு அதிகாரச்சட்டத்தின் பிரகாரம் பணிக்கொடைக்கென ரூபா 4,113,994 நிதியேற்பாடு செய்யப்பட்டிருந்தது. எனினும், ஏற்படக்கூடிய பொறுப்புகளைத் தீர்த்து வைப்பதற்கென நிதியை வழங்குவதற்கான ஏற்பாடுகள் செய்யப்படவில்லை.

### 3.8 துணைக் கம்பனிகளில் முதலீடு

2001 ஆம் ஆண்டில் பணியகம் ரூபா 4 மில்லியன் முதலீடு அதாவது நூற்றுக்கு 66 சதவீத பங்குரித்துடன் உப கம்பனி ஒன்றை கம்பனிகள் அதிகாரச் சட்டத்தின் கீழ் ஏற்படுத்தியிருந்தது. மீளாய்வாண்டின்போது குறித்த முதலீடு தொடர்பாக ரூபா 2,160,000 பங்கிலாபம் துணைக் கம்பனியிலிருந்து பெறப்பட்டிருந்தது. பணியகம் அறவிடும் நியதிச்சட்ட மணல் அனுப்பும் அனுமதிப் பத்திரக் கட்டணத்திற்குப் புறம்பாக ஒரு கியூப் மணலுக்கு மணலுப்பு ரூபா 100 வீதம் 2012 ஆம் ஆண்டில் ரூபா 66,544,380 இத்தனியார் கம்பனியால் (ஹசலக மற்றும் வில்கமுவ) மணல் அனுமதிப்பத்திரம் பெற்றோரிடமிருந்து பெறப்பட்டிருந்தது.

#### 4. கணக்களிப் பொறுப்பும் நல்லாளுகையும்

##### 4.1 ஒன்றிணைந்த திட்டம்

(அ) 2003 ஜூன் 02 ஆந் திகதிய பீஈடி 12 ஆம் இலக்க பொது முயற்சிகள் சுற்றறிக்கையின் 5.1.2 ஆம் பந்தியின் பிரகாரம் பணியகத்தின் நிறுவன அட்டவணை, கடந்த 3 ஆண்டுகளுக்கான செயற்பாட்டுப் பகுப்பாய்வு, செயல் திட்டத்தில் பொறுப்பான உத்தியோகத்தர்கள் யார் என்பதைக் குறிக்கும் குறிப்பு என்பன இருத்தல் வேண்டும். எனினும், அவை அவற்றில் உள்ளடங்கவில்லை.

(ஆ) 2009 ஆம் ஆண்டின் 66 ஆம் இலக்க சுரங்க மற்றும் கனிப்பொருள் (திருத்த) அதிகாரச்சட்டத்தின் 6 ஆம் பிரிவின் பிரகாரம், கீழே குறிப்பிடப்பட்ட நடவடிக்கைகள் ஒன்றிணைந்த திட்டத்தில் உள்ளடக்கப்படவில்லை.

i. கனிப்பொருள் அடிப்படையிலான உற்பத்திப் பொருட்களை அபிவிருத்தி செய்வதன் மூலம் அவற்றை மேம்படுத்தவும் காட்சிப்படுத்தவும் பெறுமதி சேர்ப்பதற்கும் வணிக ரீதியான அடிப்படையின் பேரில் கனிப்பொருள் அடிப்படையிலான உற்பத்திப் பொருட்களது ஏற்றுமதிக்கு பயன்படுத்தக் கூடிய நடவடிக்கைகள் தொடர்பாக அமைச்சருக்கு மதியுரை வழங்குதல்.

ii. அதிகாரச் சட்டத்தின் 12 ஆம் பிரிவில் குறிப்பிடப்படும் (அ), (ஆ), (இ) பந்திகளின் கீழான கடமைகளை நிறைவேற்றுகையில் பெறப்படும் தகவல்களையும் தரவுகளையும் பொருத்தமான ஊடகங்களினூடாக அறிவித்தல்.

##### 4.2 வரவு, செலவுத் திட்டக் கட்டுப்பாடு

வரவு, செலவுத் திட்டமிடப்பட்ட மற்றும் உள்ளபடியான செலவினங்களுக்கிடையே குறிப்பிடத்தக்க முரண்கள் அவதானிக்கப்பட்டமையானது வரவு, செலவுத் திட்டம் ஆக்கபூர்வமான முகாமைத்துவக் கட்டுப்பாட்டுச் சாதனமாகப் பயன்படுத்தப்படாமையைக் காட்டியது. பின்வரும் அவதானிப்புகளும் மேற்கொள்ளப்படுகின்றன.

(i) வரவு, செலவுத் திட்டமிடப்பட்ட அரசிறை வருமானத்தைத் தவிர்த்து ஏனைய சகல பணியக வருமானமும் வரவு, செலவுத் திட்டத்தின் இலக்கை எய்தாதிருந்தன.

- (ii) வரவு, செலவுத் திட்டமிடப்பட்ட செலவினத்தில் புவிச்சரிதவியல் விஞ்ஞானம், செயற்திட்டம் மற்றும் ஆய்வுகூடம் எனும் பிரிவுகளது செலவினம் குறிப்பிடத்தக்களவு அதிகரித்திருந்தபோதும், வரைபடங்களுக்கான செலவினம் குறைந்திருந்தது.
- (iii) மீளாய்வாண்டின்போது, கணனிகளையும் துணைப் பாகங்களையும் கொள்வனவு செய்வதற்கு மதிப்பிடப்பட்ட தொகை ரூபா 6,458,000 ஆகும். இதற்கும் அதிகமாக ரூபா 7,399,100 பெறுமதியுடைய கணனிகளும் துணைப்பாகங்களும் கொள்வனவு செய்யப்பட்டிருந்தன.

#### 5. முறைமைகளும் கட்டுப்பாடுகளும்

கணக்காய்வின்போது அவதானிக்கப்பட்ட முறைமைகள் மற்றும் கட்டுப்பாட்டுத் துறைகளிலான குறைபாடுகள் அவ்வப்போது பணியகத்தின் தலைவரது கவனத்திற்குக் கொண்டுவரப்பட்டன. கீழே குறிப்பிடப்பட்ட கட்டுப்பாட்டுத் துறைகளில் விசேட கவனம் தேவைப்படுகின்றது.

- (அ) வரவு, செலவுத் திட்டம்  
(ஆ) முற்பணத்தைத் தீர்த்து வைத்தல்  
(இ) நிலையான சொத்துக்கள்  
(ஈ) பதிவேடுகளைப் பேணுதல்  
(உ) ஊழியர் முகாமைத்துவம்  
(ஊ) அரசிறை முற்பணம்  
(எ) கடன்பட்டோர்/ கடன்கொடுத்தோர் கட்டுப்பாட்டுக் கணக்கு